

سفرنامہ یورپ

حافظ راشد الحق حقانی

ذوق پرواز

قسط نمبر ۳

ڈھونڈتا پھر تاہوں اے اقبال اپنے آپ کو
آپ ہی گویا مسافر آپ ہی منزل ہوں میں

فرانس یورپ کا انتہائی تاریخی اہمیت کا حامل ملک ہے۔ جغرافیائی، سیاسی، سماجی، عسکری، مذہبی، صنعتی، اقتصادی لحاظ سے یہ ملک ہمیشہ سے ممتاز رہا ہے لیکن اس کی انگلستان کے ساتھ نہیں بنتی۔ اور دونوں طاقتور ممالک میں صدیوں سے اختلاف چلا آ رہا ہے۔ اور دونوں کے درمیان تقریباً سو برس تک لڑائیاں ہوئی ہیں۔ ان اختلافات اور جھگڑوں کو آج تک دونوں فریق نہیں بھولے اس کا اندازہ ان دونوں ممالک میں جانے کے بعد ہر کسی کو ہو جاتا ہے۔ میں نے اس تعصب کا کافی مشاہدہ مختلف جگہوں پر کیا ہے کہتے ہیں کہ فرانس جغرافیائی لحاظ سے نہایت ہی قدیم خطہ ہے۔ یہاں انسانی زندگی کے آثار تقریباً ۳۵ ہزار برس سے بھی پہلے ملے ہیں۔ اور یہ تحقیقات و قرآن مختلف تحقیقی ٹیموں اور سیائنسدانوں کی ہیں۔ ۳۵۰۰ قبل از مسیح فرانس میں مشرق کی سمت سے قبائل اور مختلف لوگ آنا شروع ہوئے۔ اور یہاں پر رہنے لگے ان قبائل کے چنیدہ چنیدہ نام یہ ہیں۔

رومن، لاطینی، گال، ڈاکر اور پیرسائی نام کے کیلٹک وغیرہ اہم ہیں۔

یہاں بعد میں آنے والے ایک قبیلہ کا نام ”فرانکس“ تھا۔ اسی قبیلے نے باقاعدہ اپنی زندگی رہن سہن، تہذیب و تمدن کا آغاز کیا۔ اور یہیں پر مستقل سکونت اختیار کر لی۔ آہستہ آہستہ فرانکس سے یہ خطہ فرانک کھلانے لگا۔ اور پھر بعد میں کثرت استعمال سے یہ ملک فرانس کے نام سے جانے پہچانے لگا۔ اور جو آج تک اسی نام سے مشہور ہے پیرس شہر کی ابتداء دریائے سین کے کنارے آباد ایک چھوٹے سے گاؤں لوٹیشیا سے ہوئی۔ اہل فرانس پیرس کو (پیری) کہتے ہیں۔ اس ملک پر

کئی خاندانوں نے حکمرانی کی۔ باہر سے بھی لوگ اس پر حکومت کرنے کے لیے آتے رہے، اور قابض رہے لیکن سب سے زیادہ شہرت اور اقتدار لوئیس خاندان کو حاصل ہوا۔ انہوں نے کافی عرصہ تک فرانس پر حکومت کی۔ اپنی قوم پر جس انداز میں انہوں نے حکومت کی اور ظلم و جبر، تشدد، بد معاشی و قتل و غارت کا بازار کافی عرصہ انہوں نے جاری رکھا۔ اس کی مثال نہیں ملتی۔ انقلاب فرانس انہی شاہوں کے خلاف اٹھا۔ سولویں شاہ لوئی کو قوم نے گرفتار کیا۔ اور پھر اس کو "کنکارڈ" کے مشورے چوراہے پر برسرعام قتل کیا گیا۔

انقلاب فرانس کا تاریخی پس منظر اور اس کا جائزہ اور اس کے مضمرات اور فوائد انشاء اللہ آگے بیان کروں گا۔

پیرس شہر ہمیشہ سے انقلابیوں کی جنت رہا ہے اس خاک پر بڑے بڑے جرنیل، ادیب، انقلابی پیدا ہوئے ہیں۔ اور دیگر ممالک سے بھی یہاں آتے رہے ہیں۔ ہمیشہ سے یہاں پر دانشوروں، شاعروں، ادیبوں، فنکاروں، مصویروں اور ہنرمندوں کا جھوم رہا ہے یقیناً دنیا بھر میں پیرس مرکز علوم و فنون، فن و ثقافت، آرٹ کا گھر رہا ہے بلکہ اب بھی موجودہ زمانے میں یہ امتیازی حیثیت رکھتا ہے۔ والیٹر، روسو وغیرہ یورپ کے علم و دانش کے آسمان پر چمکنے والے وہ ستارے ہیں جن کی چمکنے والے دنیائے عالم کی آنکھوں کو خیرہ کیا۔ میں دریائے سین کے کنارے بیٹھا سوچ رہا تھا کہ اس شہر نے کتنے بڑے بڑے لوگوں کو قریب سے دیکھا ہوگا۔ ماضی قریب میں انقلابات کے لیے ابتدائی کام اور عمل درآمد کا لائحہ عمل اور نقشہ جات کی تیاری اور انقلابیوں کی باہمی مشورے اور ملاقاتیں اور منصوبے یہیں پر تیار ہوئے ہیں۔ انقلاب فرانس جو زیادہ دور کی بات نہیں اور جس نے موجودہ زمانے میں بیشک بہت کچھ بدلا۔ خصوصاً یورپ پر اس کے اثرات زیادہ ہوئے اور دیگر اقوام عالم پر بھی کچھ نہ کچھ اثرات پڑے۔ اسی طرح عالم اسلام کی ایک عظیم اور بڑی ہستی حضرت سید علامہ جمال الدین افغانی مرحوم نے انگریزوں کے خلاف جدوجہد جاری رکھنے اور ایشاء میں انگریزوں کے مظالم سے اہل یورپ کو براہ راست آگاہ کرنے اور مسلمان ممالک میں اسلامی انقلاب کیلئے اپنے ساتھیوں سمیت یہاں پر قیام فرمایا۔ حضرت علامہ کابل کے نواحی قصبہ اسد آباد

میں ۱۲۵۳ء غالباً / ۱۸۳۸ء، ۱۸۳۹ء میں پیدا ہوئے اور آپ قسطنطنیہ میں نظر بندی کی حالت میں ۹ مارچ ۱۸۹۷ء کو انتقال کر گئے۔ اور نشائش میں دفن ہوئے دسمبر ۱۹۳۳ء میں پورے ۳۷ برس بعد آپ کی نعش کو کابل لایا گیا۔ اور چھ جنوری ۱۹۳۵ء کو پوری شان و شوکت اور اعزاز اکرم کے ساتھ کابل یونیورسٹی کے احاطے میں دفن کیا گیا۔ آپ کے قریبی ساتھیوں اور شاگردوں میں مصر کی ممتاز شخصیت اور عالم دین شیخ محمد عبده کی ہے اس طرح سعد زغلول، البصیر کے ایڈیٹر خلیل غانم وغیرہ نمایاں ہیں۔ جنہوں نے پیرس میں حضرت علامہ کا خوب ساتھ دیا۔ حضرت علامہ نے پیرس کا انتخاب خوب سوچ سمجھ کر کیا تھا۔ کیونکہ اس وقت دونوں ممالک کے درمیان چھٹیلیں زوروں پر تھیں۔ آپ نے انگلستان کا ایج خراب کرنے اور ایشیائے ممالک کے جذبہ حریت اور ان کی مظلومیت اور دگرگوں حالات سے مغرب کو آگاہ کرنے اور دنیا بھر کے مسلمانوں کو آزادی و بیداری کا پیغام دینے کیلئے مشہور عالم عربی اخبار ”الفرود الوثقی“ ۱۳ مارچ ۱۸۳۸ء کو پیرس سے جاری کیا۔ آپ کے محررانیز قلم سے مسلمانوں کے حالات یورپ میں پہلی دفعہ پہنچے اور مغربی ممالک میں انگلینڈ کے خلاف رد عمل شروع ہوا۔ اس کے علاوہ آپ نے پیرس کے قیام کے دوران بعد میں آنے والے اسلامی ممالک میں انقلابات اور تحریکوں کے لئے کافی کام بھی کیا۔ زمانہ حال میں ہی پیرس میں ٹھہرنے والے ایرانی نے ایران کے شاہوں کے خلاف یہیں پر کام شروع کیا۔ اور پیرس میں ہی بیٹھ کر اپنی تقاریر اور تحریرات خفیہ طور پر ایران بھجوائیں۔ اور اپنے خاص افراد کو یہاں پر ٹریننگ دی۔ اور بالآخر یہ ایران میں بغاوت کرنے میں کامیاب ہوئے۔ تاریخ فرانس کے دو اہم ترین کردار اور دو اہم ابواب جن سے فرانس کی تاریخ اور اس کی حیثیت معلوم ہوتی ہے۔ اور یہ فرانس کے ایسے امنٹ نقوش ہیں جن کو تاریخ کبھی مٹا نہیں سکتی۔ ایک شخصیت جرنل نپولین بونا پارٹ کی تھی۔ اور دوسری بڑی شخصیت جرنل ڈیگال کی تھی۔ سیاست کے عجائبات عالم میں یہ بات بھی بڑی دلچسپ اور باعث غور ہے کہ جمہوریت کے مرکز فرانس کو ہمیشہ فوجی قیادت نے ہی بحرانوں سے نجات دلائی ہے۔ انقلاب فرانس کے بعد جب حالات کونسل کے قابو میں نہیں آئے تو پھر شاہوں کے بعد اسی کونسل نے بھی عوام کا قتل عام دوبارہ شروع کیا۔ اور تقریباً ۳۰ ہزار افراد کو

قتل کر ڈالا۔ اس کے تھوڑے عرصے بعد خراب حالات اور سیاسی صورتحال سے جرنل نپولین نے فائدہ اٹھایا۔ اور اقتدار پر قبضہ کیا۔ ۱۷۹۹ء میں ملک کی نگہبانی ہوتی صورتحال کو سنبھالا اور زندگی کے مختلف شعبوں میں بہت زیادہ تبدیلیاں کیں۔ نپولین کے دور میں فرانس کی حدود اور اس کے پانیہ تحت میں بہت سے مقبوضہ علاقے شامل ہوئے۔ اور ہر دیس ہر ملک ہر علاقے سے خزانوں اور معدنیات اور مال و متاع لوٹ لوٹ کر پیرس کو لاتا رہا۔ نپولین نے اپنا ایک دستور اور ایک قانون بھی مرتب کیا اور جس کے بعض قوانین آج بھی فرانس میں چل رہے ہیں۔ جرنل نپولین نے عوام میں پذیرائی حاصل کی۔ اس سے فائدہ اٹھانے کے لئے اس نے پیرس کے مشہور تاریخی گرجے نوڑے ڈیم میں شہنشاہیت کا دعویٰ کیا اور یہیں پر اس کی تاج پوشی کی گئی۔

جنرل نپولین بوناپارٹ کے مختصر حالات زندگی۔

یہ جنگجو اور فرانس کا مشہور شہنشاہ ۱۵ اگست ۱۷۶۹ء جزیرہ کورسیکا میں پیدا ہوا۔ ۱۵ مئی ۱۸۰۴ء میں فرانس کا شہنشاہ بن گیا۔ اس نے کافی جنگیں لڑیں۔ اس نے عالم اسلام کے خلاف بھی کافی کاروائیاں کیں۔ جس کی تھوڑی تفصیل ہم نے گذشتہ قسط میں بیان کی تھی۔ ۱۸۱۵ء میں یورپین ممالک اور انگلستان نے ملکر اسے واٹرلوہ (بلجیم) کے محاذ پر شکست دی۔ اس نے روس کے خلاف بھی جنگ لڑی اور اس سے بھی شکست کھائی۔ بالآخر اپنے وقت کا ایک بڑا فاتح اور جرنل اپنے پرانے دشمن انگریزوں کی قید میں آگیا۔ اور اسے جزیرہ سینٹ ہلینا میں نظر بند کر دیا۔ اسی حالات میں ۵ مئی ۱۸۲۱ء میں یہ انتقال کر گیا۔ اس کی لاش بیس سال بعد ۱۸۴۰ء کو پیرس میں دفن کی گئی۔ اور پیرس کے مشہور قبرستان (Invalids) میں دفن ہے۔

جرنل ڈیگال فرانس کی نہایت ہی مقبول اور ہر دل عزیز شخصیت ہیں۔ انہوں نے ہر مشکل وقت میں فرانس کو باہر نکالا۔ فرانس کی تاریخ میں جرنل ڈیگال کا کردار اس کی جرات مندی، اسکی سیاسی فراست اور اعلیٰ طریقہ کار حکومت عوام آج تک نہیں بھولے۔ اس کی عظمت کے اعتراف میں پورے فرانس میں اور خصوصاً پیرس میں جرنل ڈیگال کے مجسمہ اور یادگاریں بنی ہوئی ہیں۔ ہر چیز پر اس کی تصویر ہے جس سے اندازہ ہوتا ہے ان کی شخصیت کا۔ جرنل ڈیگال کی شہرت کا سکہ

آج بھی قائم و دائم ہے۔

جرلز ڈیگال کو جدید فرانس کا بانی کہا جاتا ہے اور فرینچ لوگ اس کو اپنا نجات دہندہ مانتے ہیں۔ ڈیگال نے ملک میں پانچویں جمہوریت نافذ کی اور پرانا دستور منسوخ کر کے ایک نیا دستور اسمبلی سے منظور کرایا۔ جرلز ڈیگال نے سیاست میں عجیب طرح کا کارنامہ سرانجام دیا۔ جب پہلی دفعہ اس کے اقتدار اور اسکی پالیسیوں سے اختلاف ہونے لگا تو اس نے از خود اقتدار چھوڑ دیا اور اپنے گاؤں میں گمنامی کی زندگی گزارنے لگا۔ بالآخر جب فرانس کے سیاسی حالات حد سے زیادہ خراب ہو گئے اور فرانس کی نوآبادیاتی کالونیوں میں ٹپل، بغاوتیں اور شورشیں حد سے زیادہ ہونا شروع ہوئیں تو فرانس کے عوام اور اسکے سیاستدانوں نے جرلز ڈیگال کو دوبارہ اقتدار سنبھالنے کے لیے آمادہ کیا۔ جرلز ڈیگال نے قوم کی پیشکش کو قبول کیا اور فرانس کو دوبارہ ترقی کی راہ پر گامزن کیا۔ اس نے امریکہ اور برطانیہ جو کہ دوسری جنگ عظیم میں اس کے خلیفہ تھے ان کو بھی خاطر میں نہیں لایا۔ اور ۱۹۵۷ء میں امریکن فوج کو پیرس سے نکل جانے کا حکم دیا۔ پھر اس نے ۱۹۶۳ء میں یورپین مشترکہ منڈی میں برطانیہ کی شرکت کو نامنظور کر کے وینو کر دیا۔ جرلز ڈیگال نے ایک دفعہ کہا تھا کہ ” میں ہی فرانس ہوں “ بالآخر کچھ عرصہ بعد اس کے خلاف پھر سیاسی فضاء خراب ہوئی۔ تو دوبارہ اپنی رضامندی کیساتھ اقتدار سے دستبردار ہو گیا اور اپنے وزیراعظم جارجز بوسیدو کو اقتدار سونپ دیا۔ اور دوبارہ اپنے گاؤں کو چلا گیا۔ فرانس کے لوگ آج تک اس کو نہیں بھولے۔

دریائے سین کے کنارے میں انہی سوچوں اور ماضی کی ورق گردانی میں ایسا ڈوبا ہوا تھا کہ وقت کا احساس ہی نہ رہا۔ میں ایفل ٹاور سے اپنے ہوٹل کی جانب رواں ہوا۔ واپسی میں بھی وہی مشکلات پیش آئیں۔ جن کا ذکر میں کئی بار کر چکا ہوں۔ خیر اپنے علاقہ میں پہنچ گیا اور اپنے اس مہنگے ترین ہوٹل سے کسی درمیانی ہوٹل کی تلاش میں سرگرداں ہوا۔ راستہ میں ایک پاکستانی دکان سے ہوٹل کے بارے میں مشورہ لیا۔ اور ایک اہل وطن نے اس غریب الدیار کا تھوڑا سا ساتھ دیا۔ اسی علاقے میں ایک دوسرے ہوٹل میں پہنچا۔ یہ ہوٹل ایک فرینچ جوڑے کا تھا۔ جو انتہائی ضعیف تھا۔ ان کا ہوٹل بھی انہی کی طرح پرانہ ضعیف اور بوسیدہ تھا۔ لیکن پھر بھی غنیمت تھا قیمت میں۔ مجھے

ہوٹل میں دوسری منزل پر کمرہ مل گیا۔ اپنے سامان سمیت اوپر کی منزل پر پہنچ گیا۔ تو اچانک یوزھی عورت نے مجھے اپنے ہوٹل میں رہنے کا حق دینے سے انکار کر دیا۔ کہ میں کسی صحافی کو اتنے زیادہ سامان کے ساتھ جگہ نہیں دوں گی۔ میرے مترجم نے اس 'جابر' اور 'سنگ دل' جلاذ صفت 'خاتون' کا 'نیا فرمان' مجھے سنایا۔ تو پاؤں سے زمین نکل گئی۔ کہ اب دوبارہ کسی اور نئے ہوٹل کی تلاش کرنے کا سخت مرحلہ درپیش آئے گا۔ میں نے ہر چند اپنی بے "زبانی" کے باوجود اپنی بساط کے مطابق کھانے کی کوشش کی۔ کہ ایک 'اجنبی مسافر' کو 'دیار غیر' میں 'کن' نا کردہ گناہوں کی پاداش میں 'جلاوطنی' (نقل مکانی) کی 'سزا سنائی' جا رہی ہے۔ لیکن وہ 'ستم گر' جوڑا 'راضی نہ ہوا۔ اور وہاں سے اپنے پیشہ (صحافت) کے ساتھ نکل گیا۔

۴۔ لکنا خلد سے آدم کا سنتے آئے ہیں لیکن

بہت بے آبرو ہو کر تیرے کوچے سے ہم نکلے

بعد میں میرے مترجم نے بتایا کہ تم نے رجسٹر میں اپنا پیشہ صحافت کیوں بتایا؟ یہ لوگ صحافیوں سے چڑتے ہیں کہ ہمارے ہوٹل کی خراب حالت بیان کریں گے۔ میں نے اپنے مترجم کو چلتے ہوئے اس جوڑے کے متعلق 'مذاق' کہا کہ دونوں میاں بیوی انقلاب فرانس کے زمانے کی پرانی باقیات ہیں۔ ان کو تو "آٹار قدیمہ" کے حوالے کر دینا چاہئے۔ مترجم نے میرے پیغام کو لفظ بالفظ بلکہ مبالغہ کے ساتھ ان کو سنایا۔ دونوں میاں بیوی میرے پیچھے پڑ گئے۔ اور کافی دیر تک میری فریج میں "غیبت" ہوتی رہی۔ آخر کار بڑی مشکل سے ہوٹل پہنچ گئے۔

۴۔ راہ میں مسکن کبھی ہے اور کبھی صحرا کے بیچ

خانہ الفت ہوویراں جھکھو آبادی کہاں؟

اس ہوٹل کا کرایہ بھی کافی تھا۔ ایک کمرہ تقریباً دو سزار روپے میں صرف رات کے قیام کا تھا۔ ناشتہ کھانا وغیرہ اس میں شامل نہیں تھا۔ بالآخر کمرہ لے ہی لیا۔ مرتا کیا نہ کرتا۔ مجھے کمرہ ہوٹل کے پانچویں فلور پر ملا تھا۔ اور اس میں لفٹ کا انتظام بھی نہیں تھا۔ تمام سامان کو خود کئی مراحل میں پانچویں منزل تک لے گیا۔ اتنی مشکلات اور تھکاوٹ کے بعد جب کمرہ کھولا تو معلوم ہوا کہ میں پیرس سے

اچانک پنڈی کے پرودائی اڈے کے کسی "مسافر خانہ" میں پہنچ گیا ہوں۔ چھت کی لکڑیاں ٹوٹی ہوئیں پردوں میں سوراخ تھے پلنگ پر پرانی داغدار نپولین کے زمانہ کی چادر اور انتہائی گرہیہ بدبو پھیلی ہوئی تھی۔ اسی وقت میں نے منبر سے رجوع کیا کہ اس سے کوئی اچھا کمرہ نہیں ہے تمہارے ہوٹل میں؟ بالآخر سب سے اچھا کمرہ مزید پیسہ دے کر مل گیا۔ وہ بھی اتنا بہتر نہ تھا۔ زہر کا تلخ گھونٹ پی کر کمرہ میں گھس گیا۔ منہ ہاتھ دھویا، لباس تبدیل کیا اور اس "عمقوبت خانہ" سے فوراً نیچے تازہ ہوا میں واپس آ گیا۔ مجھے یقین نہیں آ رہا تھا کہ یہ ہوٹل عروس البلاد پیرس میں ہی واقع ہے۔ اب میری اگلی منزل دنیا کے سب سے بڑے قصر دنیائے عالم کے سب سے بڑے میوزیم، دنیا کے منفرد ممتاز اور شہکار ترین عمارت "دی لورے" تھی۔ بس کے ذریعہ اس علاقہ میں پہنچ گیا لیکن محل کا نام و نشان نہیں تھا۔ ہر کسی سے دی لورے کے بارے میں پوچھتا رہا لیکن کوئی بھی مجھے جواب نہیں دے رہا تھا۔ آخر کسی دوسرے سیاح سے انگلش میں بات کی تو اس نے بتایا کہ تم فلاں فلاں راستے سے پہنچ جاؤ۔ لیکن تم راستے میں فرینچ لوگوں سے لودر نہیں بلکہ لورے کے بارے میں پوچھو تو پھر وہ آپ کو راستہ دکھائینگے۔ میں فرانس والوں کے تعصب پر مزید حیران ہوتا چلا گیا جو اپنی زبان کے الفاظ کا کتنا خیال کرتے ہیں۔ ہر چیز کو اپنی زبان میں پکارتے ہیں۔ اور انگلش لفظ وغیرہ کو جانتے ہوئے بھی "تجاہل عارفانہ" سے کام لیتے ہیں۔ معلوم نہیں کہ یہ اچھا کرتے ہیں کہ برا؟ فرینچ زبان میں ژے کا استعمال بہت زیادہ ہے۔ ہر وقت ژوٹاں کرتے ہیں۔ اس طرح نون عین شین کا استعمال بھی بہت کرتے ہیں۔ بہر حال میں کافی راستہ طے کرنے کے بعد دی لورے میوزیم کے اطراف میں پہنچا۔ یہ عمارت کچھ اس انداز سے بنائی گئی ہے کہ اس کی صحیح تصویر کشی اور اسکے حسن و جغرافیہ کو الفاظ میں نہیں ڈھال سکتا۔ صرف اور صرف اپنی آنکھوں سے یہ محل اور میوزیم دیکھنے کے قابل ہے۔

بارہویں صدی عیسوی میں PHILIPPE AUGUSTE نے پیرس کے مشہور دریا سین

(Scen) کے کنارے ایک بہت بڑا قلعہ تعمیر کیا تھا جیسے بعد میں De-LOUVRE کا نام دیا گیا۔ بعد میں اس قلعہ کے ساتھ ساتھ مزید تعمیرات کا سلسلہ بھی جاری رہا۔ کئی عمارتیں بنیں اور کئی ٹوٹیں چودہویں صدی میں چارلیس پنجم نے اس جگہ کو شاہی خزانہ کے طور پر بھی استعمال کیا۔ اور خود بھی

یہی پہ مقیم رہا۔ اور ایک عظیم الشان لائبریری قائم کی۔ ۱۷۳۶ء میں FRANCOTS نے ان تمام پرانی عمارت کو گرا دیا اور ازسرنو ایک نئے انداز سے ان عمارت کی تعمیر کا حکم دید۔ اس کے بعد دیگر شاہان فرانس نے یہاں پر وقفہ وقفہ سے تعمیرات کا سلسلہ جاری رکھا۔ خواصاً ہسری بیچم، ہسری ہشتم اور ہسری بیچ دہم نے کافی تعمیرات کیں۔ اس شاہی عمارت میں سے ایک عمارت کو سولہویں صدی میں آرٹ گیلری بنا دیا گیا۔ اور دنیائے جہان کے خوبصورت مصوری کے فن پاروں کو یہاں رکھا گیا۔ یہ تمام قیمتی ترین پینٹنگز اور شکار فن پارے نپولین یوناپارٹ نے مقبوضہ علاقوں سے چھین کر اور لوٹ کر اس میوزیم میں رکھوائے تھے اس میوزیم میں ایک محسٹا اندازہ کے مطابق تقریباً ۴ لاکھ مصوری کے شکار، پینٹنگز اور مجسمے اور دیگر نادر نوادرات محفوظ ہیں۔ اس عمارت میں دنیا جہان کی اور بڑی بڑی اقوام اور سلطنتوں کی ثقافت اور تہذیب کے آثار موجود ہیں۔ مثلاً سب سے زیادہ مصری فراعنہ کی مہیاں، بت، سکے، سامان ظروف، سامان جنگ اور دیگر مختلف آثار نمایاں ہیں۔ یہ سب چیزیں نپولین کے دور میں مصر پر قبضہ کے دوران وہاں سے لوٹی گئیں تھیں۔ اسی طرح یونان، روم کی ثقافت بھی یہاں پر کافی ہے ایشیا اور برصغیر کی متعدد اشیاء بھی یہاں پر محفوظ ہیں۔ دراصل فرانسیسیوں نے جہاں بھی حکومت کی تو وہاں سے قیمتی اشیاء اپنے ملک میں ساتھ لاتے رہے۔ فرانس کے علاوہ انگریزوں نے بھی ہندوستان بلکہ ساری دنیا سے سامان اور دیگر قیمتی اشیاء لوٹ لوٹ کر اپنی تجوریاں بھریں۔ یہاں تک کہ میں نے لنڈن کے شہرہ آفاق ”برٹش میوزیم“ میں جہانگیر کے مقبرے کے سنگ مرمر کی تختی کو بھی دیکھا۔ یہ ظالم اس کو بھی اپنے ساتھ اکھیر کر لانے تھے۔

ع لووہ مٹا رہے ہیں نشان مزار بھی

خیر برٹش میوزیم کے تفصیلی حالات انگلستان کے ذکر میں لکھوں گا۔

الغرض اس ”کارخانہ حیرت“ میں تمام کائنات کی اشیاء کو انتہائی خوبصورتی اور سلیقہ سے سجایا گیا ہے۔ لودر میوزیم میں کئی بڑے بڑے مجسمہ سازوں کے شکار موجود ہیں۔ خصوصاً مائیکل اینجلیو کے مجسمے بہت ہیں۔

جب میں محل کے پچھلے دروازے سے اندر داخل ہوا۔ یہ کئی بلاک پر مشتمل اور کئی ایکڑ پر پھیلا ہوا محل ہے میں مختلف مراحل، مختلف دروازوں، میدانوں، احاطوں کے بعد جب درمیانی مقام پر پہنچا تو حیران رہ گیا اور آنکھیں پھٹی کی پھٹی رہ گئیں کہ درمیان والا احاطہ سٹیڈیم کے گراؤنڈ سے بھی بڑا تھا، یہ محل کا صدر مقام تھا۔ احاطے کے بچوں بیچ خوبصورت فوارے، پانی کے پھواریں برسا رہے تھے اور پانی کی گرنے سے ایک ساز کی سی آواز فضا میں سنائی دے رہی تھی۔ کئی ہزار سیاح درمیان والے احاطے میں مرگشت کر رہے تھے میری طرح حیرت کے سمندر میں ڈوبے ہوئے تھے منقش درو دیوار انتہائی بارعب مجسموں اور مختلف دیوتاؤں اور بڑے بڑے فوجی جزیلوں کے جیسے محل کے بلند وبالا حصوں اور چوتروں پر نصب تھے احاطے کے درمیان احرام کی صورت میں شیشہ کے تین بڑے دیوہکل شوکیے بنائے گئے ہیں۔ جو رات کو تیز روشنی میں ایک عجیب منظر پیش کرتے ہیں۔ ان بڑے بڑے شیشوں سے آپ پھلی منزل کو اوپر سے باآسانی دیکھ سکتے ہیں۔ یہ عظیم اور بڑے شیشوں کے مینار زمانہ حال میں تعمیر کیے گئے ہیں۔ اس محل کی آخری بار ترمیم و آرائش ۱۹۷۵ء میں ہوئی۔

میں میوزیم کے پچھلے حصہ میں جانے کے لئے قطار میں کھڑا ہوا۔ بالآخر کافی صبر و انتظار کے بعد نیچے پہنچ گیا۔ تو دیکھا کہ نیچے زیر زمین ایک خوبصورت شہر نوآباد تھا۔ مختلف خود کار زمینوں کا جال ہر جانب پھیلا ہوا تھا۔ چند لمبے میں تو یوں محسوس ہوا کہ 'میٹرو' کے کسی بڑے اسٹیشن پہ اتر گیا ہوں۔ اتنے زیادہ سیاحوں کی بھیڑ کسی تاریخی جگہ پر پہلی دفعہ دیکھ رہا تھا۔ ٹکٹ لیا اور نامعلوم سیمٹوں میں "عمدگدشتہ" کی یادگاروں، شاہوں کے عشرت کدوں، اور مختلف اقوام کی ثقافتی آٹاٹوں کی تلاش میں "سرگرداں" ہوا۔

ع زرا عمر رفتہ کو آواز دینا

میوزیم کی حفاظت اور دیکھ بھال اور سیکورٹی سسٹم انتہائی قابل تعریف تھا۔ خود کار ڈیٹا لوجیکس ہر جانب لگے ہوئے تھے جو ہر کسی کے حرکات و سکنات کو محفوظ کر رہے تھے ساتھ ہی ساتھ ہر بلاک میں دو تین سیکورٹی والے بھی خاموش "بتوں" کی مانند کھڑے دیکھ بھال کر رہے تھے ان

لوگوں کی "پراسرار خاموشی" اور "جمود" کا اثر شاید بتوں کے ساتھ رہتے رہتے ان پر بھی ہو گیا تھا۔ میں نے اس میوزیم کے مختلف تہ خانے اور متحدہ گیلریاں دیکھیں۔ اب میں دوسری منزل پر گیا جہاں پر ہزاروں پینٹنگز (PAINTINGS) لگی ہوئی تھیں۔ آرٹ گیلری اپنی تصویروں کے اعتبار سے دنیا کی سب سے بڑی گیلری شمار ہوتی ہے اس "نگار خانے" نے تو اپنے ہوش و حواس اڑا دیئے۔ اتنی بڑی اور لمبی دیوار قامت پینٹنگز اس خوبصورتی سے بنائی گئی تھیں کہ مجھے یقین نہیں آ رہا تھا کہ یہ تصاویر ہیں بلکہ ہر لمحہ تصویروں کو دیکھتے ہوئے محسوس ہو رہا تھا کہ ابھی اسی وقت کوئی شخص کوئی فوجی، کوئی گھڑسوار زندہ جاوید تصویر میں سے نکلے گا؟ اس شہر "تصویر بتاں" کے حسن اور ماحول نے بہت متاثر کیا۔ پورے پورے عہد کو مصوروں نے رنگوں کے ذریعے محفوظ اور پیش کیا تھا۔ کئی تو جنگی تصاویر تھیں۔ ان میں فوجی سپاہی، قتل و غارت کے مناظر تھے چند پینٹنگز مسلمانوں اور عیسائیوں کی جنگوں کی تھیں۔ اور محض مصوروں نے تصاویر میں مسلمانوں کو کمزور ثابت کیا تھا۔ چند تصاویر شاہی خاندان کے افراد کی بھی تھیں۔ اور چند تصویروں میں کلیسا اور اس وقت کے ظالم پادریوں کے مظالم بھی پیش کئے تھے۔

چند بڑے مصوروں کے نام جن کی تصاویر یہاں پر اہمیت کی حامل ہیں۔ مثلاً

جے ایل ڈیوڈ (J. L. David)

دوسرے مشہور مصور CHARLES LE BRUN اور E. MURILLO اور D VELASQUE

وغیرہ وغیرہ ہیں۔ اور اس کے ساتھ ساتھ دنیا کی شہرہ آفاق اور نادر پینٹنگ مونا لیزا MONA LISA

کے مصور LEONARDO DEVINCI قابل ذکر ہیں۔

میں گیلری کے اس حصے میں چلا گیا جہاں پر دیوار پر ایک بڑے شیشے کے فریم میں مونا لیزا کی تصویر لگی ہوئی تھی۔ اور سینکڑوں سیاح اس کی تصاویر اتار رہے تھے۔

میری تصویر میں رنگ اور کسی کا تو نہیں

گھیر لیں مجھ کو سب آنکھیں میں تماشاً تو نہیں

یہ تصویر دنیا بھر میں بہت ہی مشہور ہے اور کچھ تو فرانسسیوں نے جان بوجھ کر اسکی بہت

ہی پہلشی اور تشہیر کی ہے تاکہ سیاح زیادہ سے زیادہ یہاں پر آئیں۔ یہ ایک عورت کی پینٹنگ

ہے اور بنانے والے نے اسکی تصویر کچھ اسطرح بنائی ہے کہ اسکی مسکراہٹ ضرب المثل بن گئی۔ بعض لوگ تو تصویر دیکھ کر یہ بھی کہتے ہیں کہ یہ روہی ہے شیرہم اس بحث میں الجھنا نہیں چاہیے کہ نبی اکرم صلی اللہ علیہ وآلہ وسلم کا ارشاد ہے کہ مصورین پر اللہ کی لعنت ہے میوزیم کے اس حصہ میں چلا گیا جہاں پر بادشاہوں کے زیر استعمال جواہرات سے مرصع قیمتی ظروف اور سنگ مرمر نعلیم یا قوت کے کام والے میزیں اور کرسیاں تھیں۔ انتہائی قیمتی اور بارعب تاج تھے، جواہرات اور انگوٹھیاں تھیں، اور ایسے ایسے زیورات دیکھے کہ پہلے نہ آنکھوں نے دیکھے تھے اور نہ کانوں نے سنے تھے خصوصاً اس محل کے چھتوں پر ایسا نقش و نگار، کشیدہ کاری اور جاذب نظر تصاویر اور خوبصورت مجسمے، اور قیمتی ماربل والے پیلرز اور ستون دیکھنے کے قابل تھے میں شاہوں کے 'خلوت' کدوں اور دیوان خانوں کو پامال کرتا ہوا میوزیم سے باہر نکلا تو معلوم ہوا کہ تین چار گھنٹے تک ماضی کے ناقب میں صرف ہوئے لیکن پھر بھی میں نے بہت کم حصہ دیکھا۔ اس میوزیم کے بارے میں ایک انگریز سیاح مصنف نے لکھا ہے کہ کم سے کم آٹھ دن میں اس کو دیکھا جاسکتا ہے۔ چار دن تو میں نے فرانس میں نہیں گزارے تھے تو میوزیم میں اتنے دن کیسے گزار سکتا تھا۔ بہر حال میں واپس ہوا۔ باہر سڑک پر تیز گاڑیاں تھیں اور فرٹ پاتھ پر ہم جیسے پیدل سیاح۔۔۔۔۔

عروس البلاد پیرس شہر۔

حسن و جمال، نزاکت، لطافت، نفاست، جدت، سبزہ و شادابی، ترقی و تعمیر، علوم و فنون، آرٹ، فنون لطیفہ، فیشن اس مجموعہ کا نام پیرس ہے اس خوبصورت شہر کے مختصر سے مختصر حالات بھی اگر لکھوں تو یقیناً دو عین قسطیں اس شہر کی تاریخ اور مدح و ذم کیلئے ناکافی ہوں، لیکن طوالت کے خوف اور قارئین کے عیب سے ڈرتا ہوں۔ محقر اس شہر کے بارے میں چند جملے لکھتا ہوں۔ اس شہر کو اسلئے عروس البلاد یعنی (شہروں کی دلن) کہتے ہیں۔ کہ یہ روشنیوں، خوشبوؤں، رعنائیوں اور رنگوں کا شہر ہے فنون لطیفہ اور آرٹ کا مرکز ہے دانشوروں، ادیبوں، شاعروں، انقلابیوں، فنکاروں، موسیقاروں، مختلف تہذیبوں، تمدنوں اور بڑی بڑی تحریکوں کے روح رواں رہنماؤں کا شہر ہے فنون لطیفہ کے دل دادہ افراد کا گھر ہے اس کو شہر "خوبیاں" بھی کہتے ہیں۔ ہر

جانب سرسبز و شاداب باغات، جگہ جگہ چھوٹے بڑے درخت، درمیانی شہر میں دریائے سین کا بہتا ہوا پانی، عالی شان اور کشادہ سڑکیں، خوبصورت فوارے، تاریخی مقبرے، بڑے بڑے مکانات، عظیم محلات، تاریخی میوزیم، جدید انداز کے بنے ہوئے شاپنگ سنٹرز، خوبصورت وضع دار بارعب، خبیثہ لوگوں کا شہر پیرس ہے نفاست میں پوری دنیا میں تنہا دعویٰ دار، صفائی میں بے نظیر۔

پیرس شہر کو ہمیشہ سے فیشن میں ساری دنیا پر برتری حاصل ہے۔ بلکہ ہر فیشن کا ابتدائی گھر پیرس ہی ہوتا ہے۔ واقعتاً پیرس فیشن و ثقافت میں دنیا کے لئے ایک ”ٹکسال“ کا درجہ رکھتا ہے۔ پیرس ہمیشہ سے دنیا کے تمام شعبوں میں ممتاز رہا ہے۔ اس کی بنیاد سترھویں صدی میں لوئیس چارلیم نے رکھی تھی۔ اس وقت شاہ نے اپنی تہذیب اور فکھ کو پورے یورپ میں خوب پھیلا دیا۔ کابل سو برس تک اس نے ہر جگہ اپنی ثقافت کے لیے خوب محنت کی۔ اور لوگوں میں یہ تاثر پھیلا دیا کہ اہل فرانس ہی فیشن و ثقافت کے موجد ہیں۔ پیرس میں ہر نئے لباس ہر ڈیزائن اور ہر قسم کا جوتا اور خصوصاً اس کی عطریات پر فیوم سپرے بہت مشہور ہیں۔ اس کے علاوہ خواتین کے بناؤ سنگار کے سامان (میک اپ) وغیرہ اور صابن، شیمپو یہاں کی تمام دنیا میں مشہور ہیں۔ پیرس شہر میں مشہور فیشن کے چند ادارے یہ ہیں: ڈائر، شینٹ، لارینٹ، شپرز، لارٹے، لورد، بجز، میدوز، ہریس وغیرہ وغیرہ اہم ہیں۔ پیرس شہر کو تقریباً بیس ضلعوں میں منقسم کیا گیا ہے۔ فرانس کی کل آبادی کا پانچواں چھٹا حصہ پیرس میں رہتا ہے اور اس شہر کا رقبہ تقریباً ۴۰ کلومیٹر پر پھیلا ہوا ہے۔ اس شہر کو سب سے پہلے جدید انداز میں بلکہ موجودہ شکل و صورت میں تبدیل کرنے کا سرانپولین سوم کے سر پر ہے۔ اور اس نے شہر کو خوبصورت صاف اور باقاعدہ نقشہ سے تعمیر کرنے کے لیے ”پیرن“ ہو سمن کو مقرر کیا۔ جس نے نہایت ذمہ داری اور قابلیت کی بدولت اس کو بہتر بنایا۔ اور بالآخر یہ چھوٹا سا ”ٹوشیا“ گاؤں عروس البلاد پیرس بن گیا۔ شہر کے اندر لوگوں کی اکثریت زیر زمین ریلوے سسٹم (میٹرو) کے ذریعے سفر کرتی ہے، کیونکہ یہ سفر آسان رہتا ہے۔ آدمی فنٹوں میں زیر زمین سسٹم کی بدولت منزل مقصود تک پہنچ جاتا ہے۔ نہ گاڑی کھڑی کرنے کا مسئلہ ہوتا ہے نہ ہی سڑخ اشاروں پر تھجلاہٹ اور کوفت محسوس ہوتی ہے۔ پیرس کا یہ سسٹم دنیا کا سب سے پرانا اور بڑا